



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tal-5 ta' Marzu, 2008

Citazzjoni Numru. 2227/1998/2

Deirdre u John Cachia
vs
Gaba Diamonds Company Limited

Il-Qorti,

A. CITAZZJONI:

Rat ic-citazzjoni ta' l-atturi li biha ppremettew:

Illi l-konvenuti krew minghand l-atturi l-fond Fiorita, Valley Road, Msida flimkien mal-garaxx u l-uzu tad-**drive in** relattiv u dan skond skrittura privata tas-17 ta' Gunju, 1996 li giet esebita mac-citazzjoni u mmarkata Dokument A.

Illi skond l-istess skrittura l-konvenuti kellhom id-dritt li jitterminaw il-kirja matul l-ewwel sena, li ghalqet f'Ottubru, 1997, fil-kaz li ma jkunux hargu l-permessi relattivi ghall-uzu tal-fond ghall-kumerc u dan billi fil-kors tal-istess l-ewwel sena jagħtu avviz lis-sidien hawn atturi permezz ta'

Kopja Informali ta' Sentenza

ittra ufficiali li huma, il-konvenuti inkwilini, qieghdin javalixxu ruhhom minn dan id-dritt u jitterminaw din il-lokazzjoni.

Illi l-ebda avviz fis-sens li fuq inghad ma gie moghti lill-atturi tul il-perjodu fuq imsemmi.

Illi b'ittra ufficiali tal-10 ta' April, 1998 il-konvenuti ppretendew li l-fuq imsemmija kirja kienet giet minnhom validament terminata, liema pretensjoni hija bla bazi fid-dritt billi l-konvenuti naqsu li jagħtu l-avviz mehtieg kif u fil-forma rikjestha skond il-ftehim ta' kera ezistenti bejnithom.

Illi l-konvenuti huma moruzi fil-hlas ta' tnax-il elf lira Maltija (LM12,000) rappresentanti sentejn kera bis-sena bil-quddiem ghall-perjodu mill-1 ta' Ottubru, 1997 sal-30 ta' Settembru, 1999.

Illi ghalkemm interpellati jhallsu l-istess konvenuti baqghu inadempjenti.

L-atturi talbu lill-Qorti:

1. Tiddikjara u tiddeciedi li l-kirja fuq imsemmija ma gietx validament terminata mill-konvenuti u dan minhabba l-fatti u fic-cirkostanzi fuq premessi.
2. Tikkundanna lill-konvenuti jhallsu lill-atturi s-somma ta' tnax-il elf lira Maltija (LM12,000) rappresentanti sentejn kera bis-sena bil-quddiem ghall-perjodu mill-1 ta' Ottubru, 1997 sal-30 ta' Settembru, 1999 tal-fond fuq imsemmi.

Bl-ispejjez u bl-imghax kummerciali mid-data tal-pagament dovut sad-data tal-pagament effettiv.

Il-konvenuti gew ingunti għas-subizzjoni.

Rat id-dikjarazzjoni tal-fatti, il-lista tax-xhieda, u dokumenti prezentati mill-atturi.

B. ECCEZZJONIJIET:

Kopja Informali ta' Sentenza

Rat in-nota ta' eccezzjonijiet tas-socjeta` konvenuta li biha eccepier:

1. Illi fl-ewwel lok skond l-istatut tal-kumpanija konvenuta kif abbinat mal-Artikolu 121 (2) tal-Kapitolu 168 (li kien in vigore fil-mument tal-ftehim in kwistjoni) Anthony Cremona ma kellux il-poter illi jiffirma wahdu u li jorbot lis-socjeta` konvenuta u ghaldaqstant l-istess ftehim huwa null 'ab initio'.
2. Illi bla pregudizzju l-istess Anthony Cremona ma kellux awtorita` u anqas saret risoluzzjoni tas-socjeta` konvenuta li tawtorizzah jorbot lill-istess.
3. Illi fi kwalunkwe kaz is-socjeta` konvenuta itterminat l-istess kirja mhux biss billi baghtet ittra ta' kongedo tat-13 ta' Awissu, 1996 lill-atturi ai termini tal-istess skrittura izda wkoll b'diversi modi billi infurmat lir-rapresentant tal-atturi li l-permess tal-Awtorita` ta' l-Ippjanar ma kienx hareg u li ma kienux ser jestendu l-kirja.
4. Illi ghalhekk m'hemm ebda kera dovuta stante li l-kuntratt gie terminat.
5. Salvi eccezzjonijiet ulterjuri.

Rat id-dikjarazzjoni tal-fatti u l-lista tax-xhieda prezentati mis-socjeta` konvenuta.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Rat is-sentenza ta' din il-Qorti diversament presjeduta tat-8 ta' Novembru 2000 li permezz tagħha laqghet l-ewwel zewg eccezzjonijiet tas-socjeta` konvenuta u cahdet it-talbiet attrici bhala infondati fil-fatt u fid-dritt u kkundannat

lill-atturi jhallsu l-ispejjez tal-kawza. Il-Qorti ta' l-Appell wara li ezaminat l-aspetti tal-**buona fede** tal-atturi [u li l-ghanijiet tas-socjeta` konvenuta jinkludu dawk tal-akkwist tal-propjeta` u b'hekk **intra vires** l-istess socjeta`] u r-rappresentanza tas-socjeta`, kif ukoll ir-ratifika tas-socjeta` ikkonkludiet li tichad l-ewwel zewg eccezzjonijiet tas-socjeta` konvenuta filwaqt li tordna li jitkomplew jinstemghu l-provi u li l-Qorti tiddeciedi fuq it-talbiet attrici wara li tiehu konjizzjoni ta' l-eccezzjonijiet rimanenti tas-socjeta` konvenuta – u cioe` t-tielet u r-raba' eccezzjoni.

L-eccezzjonijiet imsemmija jitkellmu dwar li fi kwalunkwe kaz is-socjeta` konvenuta itterminat l-istess kirja mhux biss billi baghtet ittra ta' kongedo tat-13 ta' Awissu, 1996 lill-atturi ai termini tal-istess skrittura izda wkoll b'diversi modi billi infurmat lir-rappresentant tal-atturi li l-permess tal-Awtorita` ta' l-Ippjanar ma kienx hareg u li ma kienux ser jestendu l-kirja; u li ghalhekk m'hemm ebda kera dovuta stante li l-kuntratt gie terminat. Min-naha l-ohra ttalbiet ta' l-atturi jirreferu għad-dikjarazzjoni li l-kirja fuq imsemmija ma gietx validament terminata u l-kundanna lill-konvenuti jhallsu lill-atturi s-somma ta' tnax-il elf lira Maltija (LM12,000) rappresentanti sentejn kera bis-sena bil-quddiem ghall-perjodu mill-1 ta' Ottubru, 1997 sal-30 ta' Settembru, 1999 tal-fond fuq imsemmi.

Xehed Bernard Farrugia, missier Deirdrie Cachia u dwar il-kirja tal-post li Deirdre Cachia kriet lil Gaba Diamonds Company Ltd. qal li hu kien involut ghax id-diretturi tal-Gaba, u Sammy l-iktar, kien ilu xi sena jigri warajh biex jikrihulhom. Ix-xhud qal li l-post kien tieghu u sakemm il-konvenuti kien qed jigru warajh biex jagħmlu n-negozju, hu kien bieghu lit-tifla tieghu. Semma li l-kuntratt gie ffirmat quddiemu. Qal li s-sehem tieghu fit-twellija tal-fond 'Fiorita', Valley Road, Msida kien bhala negozjatur. Dan fis-sens illi t-tifla tieghu ma tantx kienet tinqala' għal dawn l-affarijiet u kien jagħmel ix-xogħol għaliha bhala sensar. Il-post kien qed jikrihulhom pero` hu kien diga` tah lit-tifla tieghu. Qal li hu dejjem kelli f'mohhu li jaġtih lit-tifla. Qal li l-fond kien bieghu lit-tifla għal xi April, Mejju 1996 dejjem skond il-kuntratt. Dak il-hin tal-kuntratt kien dehru bintu u zewgha izda sostna li ma kellhomx għalfejn jidhru

Kopja Informali ta' Sentenza

qabel minhabba l-fatt li kien qed jiehu hsieb hu. Qal li permess fuq il-fond ma kienx hemm u huma kienu jafu li ma kienx hemm. Sostna li l-kiem kien li jridu jippruvaw igibu l-permessi. Kien gie nfurmat li waslu l-permessi u qal li ma kellux ghalsejn ikun infurmat. Qal li sar jaf li l-permessi ma hargux ghall-habta ta' l-ahhar ta' Marzu 1998, u meta sar jaf b'dan kull ma ghamel kien li rrefta ghall-kuntratt li ghamel hames snin kirja u nsista fuqha.

Gie prezentat affidavit ta' Bernard Farrugia li fih issemma li wara li kkonkludew din il-kirja kienu tawhom ic-cavetta tal-fond, u dan f'Gunju 1996, mal-firma tal-kuntratt. Qal li propjament ic-cavetta kienet gja għandhom qabel il-firma u wara l-firma zammewha. Baqghu li l-kirja kienet mil-1 ta' Ottubru, 1996 għal hames snin u tawh sena kera bil-quddiem. Kien miftiehem li sa l-ahhar ta' Settembru 1997, jigifieri fl-ewwel sena tal-kera kellhom japplikaw għand il-Planning Authority u jippruvaw igibu l-permess li kellhom bzonn. Biex jitterminaw il-kirja kellhom javzaw lis-sid, Deirdre Cachia b'ittra gudizzjarja qabel ma tagħlaq l-ewwel sena tal-kirja u cioe', qabel l-ewwel ta' Ottubru, 1997. Kien ftehma li jekk ma jircevux dan l-avviz allura kien ifisser li huma kien ser izommu l-post ghall-kirja kollha. Fil-fatt la hu u anqas it-tifla tieghu qatt ma rcevew xejn mingħand l-inkwilini hlief ittra bil-posta normali f'Novembru, 1997 li biha nfurmawhom li ma riedux izommu l-post b'kera ghaliex ippretendew li ma harix il-permess. Huma qalu li kien lesti biex jiddiskutu kirja gdida wara li jigi deciz l-appell tagħhom lill-awtoritajiet kompetenti. Meta kien ircieva din l-ittra ma kien hemm l-ebda decizjoni ta' l-Awtoritajiet tal-Ippjanar. Hu sar jaf birrifjut tal-applikazzjoni tagħhom ghall-izvillup tal-fond mikri minn bintu b'ittra tat-18 ta' Marzu 1998. Qal li ghalkemm l-ittra kienet indirizzata lil bintu kien irceviha hu fl-indirizz personali tieghu u mhux f'dak tat-tifla tieghu. Hu hadha li huma xtaqu jinnejjaw biex irahhsu l-kera u hu ma kienx dispost li jagħmel dan. Fir-rokna ta' din l-ittra kien hemm ittajpjat li kellhu c-cwievet għand l-avukat bid-data tal-5 ta' Novembru miktuba bl-id minn Dr. Cutajar. Fil-fatt ghalkemm din l-ittra kienet iggib id-data tat-13 ta' Awissu, 1997 hu qatt ma rcieviha qabel Novembru ta' l-istess sena. Il-konvenuti kienu ghaddew biex jiddepositaw ic-

cwievet il-Qorti u dawn gew irtirati minn bintu wara li ghalqet il-kirja fl-ahhar ta' Settembru, 2001.

Gie prezentat affidavit ta' Deirdre Cachia, bint Bernard Farrugia li fih issemma li fit-12 ta' Gunju 1996 missierha kien iddonnalha l-fond Fiorita, Valley Road, Msida. Dan il-fond kien inkera minnha u minn zewgha lis-socjeta` konvenuta. Il-kirja kien innegozjaha missierha f'isimha u meta kkonkludew kollox giet redatta mill-avukat tas-socjeta` konvenuta Dr. George Cutajar u Itaqghu fl-ufficju tagħhom biex iffirmawh, fil-presenza tal-papa` tagħha. Ic-cwievèt tal-fond kien għajnej għand il-konvenuti meta ffirmaw il-kirja. L-ewwel darba li saret taf li ma riedux izommu l-post izqed kien wara li qalilha l-papa` tagħha Bernard Farrugia, wara li kien irceva l-ittra mingħandhom f'Novembru 1997. Sostniet li l-ittra tat-13 ta' Awissu 1997 qatt ma rcevitha u l-ewwel ittra ufficjali li rceviet mingħandhom kienet tas-7 ta' April 1998 u ohra tal-20 ta' April 1998. Fil-bidu tas-sena 2001 kien bagħtulha ittra ufficjali li ma kienet bi hsiehom igeddu l-kera. Hi kienet irtirat ic-cwievèt tal-fond wara li għalqet il-kirja, u kien irtirahom mill-Qorti missierha għan-nom tagħha wara li kien sar rikors f'isimha.

Xehed Anthony Cremona, wiehed mid-Diretturi tas-socjeta` konvenuta, u qal li jmiss adjacenti magħhom hemm appartament tas-Sur Benny Farrugia. Kien hemm kundizzjoni fil-kuntratt li ssemmi specifikament li l-fond ma jistax jintuza hliel għal skopijiet kummercjal u għalhekk huma kienu interessati purche` jigi estiz il-permess kummercjal. Benny Farrugia kien tahom ic-cavetta. Meta marru ghall-kuntratt Farrugia kien ha lit-tifla tieghu ghax qal li l-post kien tħulha b'donazzjoni. Mistoqsi mill-Qorti jekk il-kuntratt iffirmawhx qal li l-kuntratt Farrugia kien mar-bih lest, preparat ittajpjat. Huma ffirmawh pero` kienu insistew li titnizzel klawsola relittivament ghall-kwistjoni tal-permess. Giet imnizzla l-kundizzjoni mizjudha li huma kien ikollhom sena cens biex jaraw li l-permess johrog. Kien gie stipulat li kellhom sena zmien biex jaraw jekk johrogx il-permess jew le u jekk ma johrogx kien ikollhom il-fakulta` li jitkolbu t-terminalazzjoni tal-kirja. Meta hareg il-permess kien fin-negattiv. Pozittiv qatt ma hareg.

Kopja Informali ta' Sentenza

Ikkonferma li I-kuntratt kien gie ffirmat fis-17 ta' Gunju 1996.

Il-konvenuti kienu gabu perit, **loss adjusters**, ghamlu I-pjanti u I-applikazzjonijiet u hallsu I-permessi li suppost ihallsu lill-MEPA. Is-Sur Farrugia kien infurmat b'dak kollu li kien qed isir minhabba I-fatt li kien imur I-ufficcju ghax hu kien midhla tal-konvenuti. F'Ottubru 1997 ix-xhud kien ta c-cavetta lura lis-Sur Farrugia, u dan minhabba I-fatt li x-xhud mas-Sur Farrugia personalment biss dejjem tkellem. Meta x-xhud offrieliu lura c-cavetta Farrugia kien qallu biex izommha. Ix-xhud qallu li huma ma kellhomx I-ebda intenzjoni li jestendu I-akkwist tal-post jekk mhux sejjer johrog il-permess. Farrugia staqsieh jekk kienux ser jibqghu jippruvaw li johrog il-permess u x-xhud qallu li iva. Farrugia qallu "zomm ic-cavetta hekk jew b'hekk tistghu tuzawha biex tipparkjaw fil-garage u fid-drive in", u b'hekk ic-cavetta baqghet għand ix-xhud.

Meta wasal Ottubru x-xhud qabad ic-cavetta u taha lill-avukat tieghu Dr. Cutajar biex jghaddiha lil Farrugia c-cavetta. Ir-raguni li ma tahi lux hu personalment kienet ghax f'daqqa wahda ma rahx aktar lil Farrugia. Wara li kitbulu bl-avukat tagħhom, Benny Farrugia qalilhom li suppost kitbulu b'ittra ufficjali izda mhux kif imxew I-affarijiet u baqa' jinsisti li I-kuntratt kien validu. Biex ikomplu jinsistu ghall-permess kellhom jagħmlu applikazzjoni gdida. B'hekk ix-xhud ried permess mingħand is-Sur Farrugia biex ikun jista' jaapplika u hu ma tahulux.

In kontro ezami qal li huma sa Ottubru 1997 baqghu bl-isperanza li I-permess jista' johrog. Huma komplew juzaw il-garaxx mit-13 ta' Lulju 1997 sa meta tispicca I-fiera. Kif spiccat il-fiera x-xhud qabad ic-cwievet u tahom lil Dr. Cutajar, izda mhux biex jiddepozitahom il-Qorti ghax dak iz-zmien Benny Farrugia kien haga wahda magħhom. Hu kien tahom lil Dr. Cutajar ghax dan kien qallu li lil Farrugia kien jarah ta' spiss.

Is-Sur Farrugia kien jghaddi ta' sikwiet għand il-konvenuti, aktar minn darba fix-xahar. Huma kienu f'relazzjonijiet

tajba. Farrugia kien imur jixtri xi gojjellerija għat-tfal jew biex isewwi xi gojjell. Lit-tifla ta' Farrugia kien raha darba biss, meta marru jiffirmaw il-kuntratt.

Gie prezentat affidavit ta' Saviour sive Sammy Cremona li fih issemma li hu kien jokkupa l-kariga ta' direttur u azzjonist fis-socjeta` GABA Diamonds Co. Limited u fost l-inkarigi li kellu fi hdan l-istess socjeta` kien hemm dik illi jiehu hsieb id-dokumentazzjoni kollha necessarja inkluza dik li kellha x'taqsam ma taxxa, VAT u kull xogħol iehor li soltu kien jsir mis-segretarju ta' socjeta`.

Xehed Samuel Cremona u qal li kienu ftehmu mas-Sur Farrugia li jikru l-post li kien imiss magħhom mat-triq kollha u s-Sur Farrugia dejjem tkellem bhala dana kien il-post tieghu u l-arrangamenti kienu saru bejnu u bejn is-Sur Farrugia, iktar minn kulhadd ghalkemm hu kien dejjem jitkellem ovvjament bl-approvazzjoni tad-diretturi l-ohrajn li kienu huh Anthony Cremona u l-**partner** Arthur Satariano. Zied li Farrugia kien habib tagħhom jigifieri, kien anke kull ma kien ikollu bzonn jigifieri rigali u affarijiet kien imur jixtrihom minn hemmhekk u huma kienu miftehmin, ftehmu qabel ma kien sar l-**agreement** bil-miktub, kien Gunju li kienu ftehmu li l-kirja kienet se ssir dejjem b'kundizzjoni li johrog il-permess tal-MEPA li seta' jsir il-konnessjoni, qatt ma raw diffikulta`. L-**area** kienet kummercjali hafna, il-permess tagħhom kien ilu jezisti. Jigifieri alterazzjoinijiet biex iz-zewg postijiet isiru wieħed biex jkollhom access ghall-post il-gdid. Alterazzjonijiet ovvjament strutturali biex isiru u applikaw il-MEPA. L-**agreement** kien illi jekk johrog dan il-permess, ovvjament fi zmien sena, kellhom jibdew ix-xogħolijiet. Huma kienu ftehmu, waslu fl-arrangement f'Gunju. Kienu applikaw ghall-permessi u ghalkemm kien għad ma kellhomx risposta formali li l-permess ma kienx hareg, ghall-habta ta' Gunju tas-sena ta' wara, kien kellimhom il-Perit tagħhom Alfred Grech u qalilhom li hemmhekk kien ser ikollhom il-problemi ghaliex dahlu ittri mingħand il-girien fejn kienu qiegħdin joggezzjonaw u kienet ser ittawwal is-sitwazzjoni u dan kien qalu lilu. U lis-Sur Farrugia qalulu, biex imur l-ufficju. Kienet saret bejn is-Sur Farrugia, ix-xhud, Mr Satariano, huh Tony Cremona u kien hemm Ray

Camilleri ghax Ray Camilleri kien mar gabilhom kopja ta' x'kien gara fil-MEPA u spjegawlu, qalulu li hemmhekk kellhom problema. Dawn il-girien li dejjem kien qalilhom li kelli relazzjoni tajba magħhom kien qed joggezzjonaw. Waqt dan id-diskors kienet hargu barra quddiem il-post biex hu jinforma lil wiehed mill-girien li joqogħdu fuqu jigifieri biex ighidlu li ma kellux dritt ihalli l-karozza fid-**drive**, id-**drive** kienet tieghu u huma kellhom johorgu. Ix-xhud ma riedx ikollu x'jaqsam fl-argument u hu kien dahal gewwa. Pero' dakinar hu meta kienet l-ufficju kien tah ic-cavetta lis-Sur Farrugia, huh kien tah ic-cavetta, li kienet f'idejh, hadhielu u taha lis-Sur Farrugia. Meta dahlu gewwa huh qallu 'isma rega' tahiela c-cavetta, ghidlu x'jgħifieri rega' tahiela c-cavetta?' Ix-xhud kien qallu li ma kienx hu issa kien ser jirrangalhom biex johrog il-permess.

Xehed Raymond Camilleri u qal li hu x-xogħol tieghu kien li jbiegħ il-gojjellerija fil-hwienet. Qal li dak iz-zmien kien addirittura jahdem ma' Gaba Diamonds. Spicca minn mal-Gaba Diamonds bejn wieħed u iehor bejn it-2000 u 2001. Riferiblment ghall-fatt l-iehor li kien hemm tas-Sur Farrugia fil-fatt kellhom interess li jikru l-post mingħand is-Sur Farrugia u kienet għamlu hafna xogħol fuqu. Kienet gabu n-nies minn barra u hadu hsieb dwar **insurances**. Anke kienet qabbdū perit biex jagħtihom pariri. Kellhom interess kbir biex jieħdu dan il-post. Kompetituri tagħhom kienet qeqhdin jespandu u xtaqu jespandu huma wkoll. Kienet wkoll haduh bil-patt u l-kundizzjoni li hemm il-permessi. In segwit kienet saru jafu li l-permess ma kienx ser jinhareg. La l-permess ma kienx se jinhareg ma kellhomx interess iktar fil-post.

D. KUNSIDERAZZJONIJIET:

Jibda biex jingħad li l-Artikolu 6 tal-iskrittura ighid hekk:
The lessee declares that he knows and is aware that the tenement has not been licensed by the competent authorities for the operation therefrom of any commercial enterprise whatsoever. The lessor authorises the lessee to apply for the issue by the competent authorities unto the Lessee of the licenses and permits necessary for the commercial operation of the tenement by the lessee in the manner set out in Article 3 of this Agreement.

F'din l-iskrittura l-Artikolu 12(2) u (3) jghidu hekk:

Where in terms of this agreement either party is entitled to determine this lease, such determination shall be deemed to have occurred by the simple act of service of a judicial letter filed by the party determining the lease on demanding the dissolution or determination of the lease.

Upon determination of the lease by either party, the lessee shall vacate the tenement and surrender same unto the lessor.

Irrizulta li wara r-rifjut tal-permess mill-Awtorita` ta' l-Ippjanar, is-socjeta` konvenuta, riedet tittermina l-kirja tal-fond **de quo**. Prova ta' dan hija l-ittra datata 13 ta' Awissu 1997 mibghuta lill-atturi, fejn inghad li stante li l-permess gie rifjutat mill-Awtorita` tal-Ippjanar, u ghalhekk huma intenzjonati jitterminaw il-kirja b'effett mit-30 ta' Settembru 1997 (fol 189). Din kienet biss ittra formali biex tagħti **notice** u mhux ittra ufficjali. Issa, mill-fatti tal-kaz jirrizulta li Bernard Farrugia kien ta' b'donazzjoni l-fond in kwistjoni lil Deidre Cachia fit-12 ta' Gunju 1996, izda kien hu li ha sehem fin-negozjati mas-socjeta` konvenuta, fil-fatt, qal li kien qed jagixxi ta' sensar għan-nom tat-tifla tieghu, u Cachia dehret biss biex tiffirma fuq l-iskrittura ta' bejn il-partijiet. Dan gie ikkonfermat mix-xhieda (fol 182 u 184). Sussegwentement, wara li sar ir-rifjut intbagħtu sensiela ta' ittri ufficjali lill-attrici (fol 176 u 177).

Minn dan kollu, jista' jigi dedott li min-naha tagħhom, is-socjeta` konvenuta wriet l-intenzjoni tagħha li tittermina l-kirja tal-fond in kwistjoni. Illi l-fatt li kemm Deidre Cachia, u kemm missierha qalu fix-xhieda tagħhom li la ma kinux jafu bl-ittra a fol 189 li ggib id-data tat-30 ta' Settembru 1997, u li ma gewx notifikati biha, din hija kwistjoni ta' kredibilita` o meno. Izda Bernard Farrugia ikkonferma li kien ircieva kopja ta' din l-ittra f'Novembru 1997. Izda anke jekk jagħti l-kaz li f'din id-data wara Settembru 1997, l-attrici flimkien ma' missierha gew notifikati b'ittra li kienet intbagħtet, xorta jibqa' l-fatt li c-cwieviet tal-fond għadhom f'dak l-istadju f'idejn is-socjeta` konvenuta.

F'dan il-kuntest, is-socjeta` konvenuta ressquet il-provi, anke permezz tax-xhud Ray Camilleri (fol 202), u anke minn dak li ikkonferma Anthony Cremona (fol 194 195). U dan fis-sens, li ippruvaw jirritornaw ic-cwieviet lil Bernard Farrugia, izda dan tal-ahhar qallhom li ahjar izommuhom huma c-cwieviet, anke jekk ikunu jridu juzaw id-**drive in** u **l-garage**.

Sussegwentement, is-socjeta` konvenuta iddepozitat ic-cwieviet taht I-Awtorita` tal-Qorti fit-18 ta' Novembru 1997, u l-attrici giet notifikata bic-cedola ferm wara li kienu gew depozitati dawn ic-cwieviet. Madankollu, ittra ufficjali datata 20 ta' April 1998 tirreferi espressament ghat-terminazzjoni tal-kirja u dan ghar-ragunijiet elenkti hemmhekk. (fol 177). U l-iskrittura privata tal-kirja in kwistjoni tezigi li l-kirja tista' tigi tterminata permezz ta' ittra ufficjali (fol 9 u 10).

Dan iwassal ghall-konkluzjoni, cioe`, li mill-iskrittura stess, huwa evidenti li t-terminazzjoni tal-kirja kellha ssir permezz ta' ittra ufficjali, hekk kif jirrizulta mill-atti ta' din il-kawza. Di piu', fl-iskrittura privata, hemm accenn li wara li tigi pprezentata din l-ittra ufficjali, irid jevakwa mill-post. Il-fatt li gew depozitati c-cwieviet il-Qorti fl-1997, dan ifisser li s-socjeta` konvenuta kienet harget u evakwat mill-fond **de quo**, rekwizit esenzjali ghat-terminazzjoni tal-kirja. Izda, jibqa' dejjem li ma gietx ipprezentata ittra ufficjali vera u proprju li tavza bit-terminazzjoni tal-kirja.

Hawnhekk, ta' min isemmi, li fejn hemm ftehim bil-miktub, il-kontenut johrog mill-istess kitba. Fis-sentenza tal-Qorti tal-Appell Civili Inferjuri tat-28 ta' Jannar 1999, fl-ismijiet **Frendo vs Caruana** jinghad li huwa principju ta' dritt li meta ftehim jigi redatt bil-miktub, il-kontenut tal-istess ftehim għandu johrog mill-istess kitba, inat tez id-diskussionijiet u kif dawn zvolgew. Hu prezunt li dak li l-partijiet ikunu ftehmu fuqu, jkun gie mnizzel fil-kitba, u dak li jkun diskuss izda ma jirrizultax mill-kitba, jitqies jew li ma sarx qbil fuqu jew li gie rinunżjat. (Ara wkoll sentenza ta' din il-Qorti **Simpson vs Saliba** tat-22 ta' Gunju 2004). Fis-sentenza tal-Qorti ta' l-Appell Kummercjal fl-ismijiet **Albert Brincat vs Anthony Saliba** deciza fl-14 ta'

Novembru 1983, jinghad li jistghu jigu prodotti provi orali biex jigu elucidati punti oskuri ta' kitba, jew ghal impunjazzjoni ta' kitba; izda l-provi orali mhumiex ammissibbli biex ifissru dak li fih innifsu huwa diga car – ara artikolu 1002 tal-Kap 16.

Ir-regola kardinali hi li l-prova dokumentarja ma tistax titwaqqa' bi prova kontra dak li tghid il-kitba, jekk mhux ghal ragunijiet serji. (ara **Grech Sant noe vs Farrugia noe et** Appell Civili tat-28 ta' Frar 1997, u **Zammit et vs Zammit et** Appell Superjuri Civili tat-30 ta' Jannar 1967, u **Lungaro Mifsud noe vs Polidano** Appell Kummercjali tat-28 ta' Ottubru 1960).

Din il-Qorti ma taqbilx ma' dak sostnut fin-nota ta' sottomissjonijiet tas-socjeta` konvenuta, li peresss li giet uzata l-kelma **determination** fl-Artikolu 12 tal-iskrittura, u mhux il-kelma **termination**, stante li dawn huma zewg kelmiet b'tifsira differenti, l-ittra ufficjali ma tistax titqies bhala rekwizit għat-terminazzjoni tal-kirja. Ghalkemm, huwa minnu, li dawn iz-zewg kelmiet jista' jkollhom tifsiriet differenti; fil-fatt, fl-Oxford English Dictionary, il-kelma “**termination**” hija definita bhala l-azzjoni ‘**to bring to an end**’, u “**determination**” hija definita bhala ‘**the action or process of determining**’ jew ‘**firmness of purpose and resoluteness**’. Izda, dan ma jfissir li hawnhekk, f'din l-iskrittura għandu jinbidel il-kuntest tal-kliem taht ezami. Anke minhabba l-fatt, li fl-Artioli 12(1) hemm imnizzel il-kelma **termination** u mhux **determination**. U fl-artikolu 12(2) jiispicca proprju hekk, “**demanding the dissolution or determination of the lease**.” Għalhekk, jidher car x'kien it-tifsira u l-kuntest tal-kliem f'dan ir-rigward u ma jistghux jingħataw interpretazzjonijiet godda f'dan l-istadju.

In vista tas-suespost, il-Qorti tichad it-tielet eccezzjoni li s-socjeta` konvenuta itterminat il-kirja meta bagħtet l-ittra ta' kongedo tat-13 ta' Awissu 1996.

Logikament tichad ukoll ir-raba' eccezzjoni li m'hi dovuta ebda kera stante li l-kuntratt gie terminat ghax dan una volta michuda t-tielet eccezzjoni, hija michuda wkoll logikament din l-eccezzjoni.

E. KONKLUZJONIJIET:

Ghal dawn il-motivi tiddikkjara li l-kirja **de quo** ma gietx validament terminata mill-konvenuti fiz-zmien imsemmi.

Tikkundanna lis-socjeta` konvenuta thallas lill-atturi s-somma ta' Lm12,000, ekwivalenti ghal €27952.48.

Bl-imghax mid-data tal-pagament dovut. Il-Qorti ta' l-Appell a fol 156 kienet iddecidiet li l-ispejjez taz-zewg istanzi sa dak l-istadju huma kontra s-socjeta` konvenuta. L-ispejjez l-ohra wkoll kontra s-socjeta` konvenuta.

< Sentenza Finali >

-----TMIEM-----